

የአማራ ምሁራን የመጥፋት ሴራ የተሸረበበትን ሕዝባቸውን እያነቁና እያደራጁ ወይስ አማራ ባዶ “(Amara Frie)” ኢትዮጵያን እየጠበቁ?

በላይነህ አባተ (abatebelai@yahoo.com)

እስከ ዛሬ የሆነውን ሁሉ አስተውሎ አቶ ሊዮ አከሬ “...Machinations For ‘Amharafrei’ Ethiopia” በሚል ርዕስ ያስተላለፉትን ጥብቅ መልእክት ይህንን ተጭኖ* <https://tinyurl.com/3bhuy5ua> አንብቦና ተገንዝቦ ዛሬም አማራን የማያነቃና የማያደራጅ የአማራ ወይም ኢትዮጵያዊ ምሁር ተኝቶ ወይም እያዘናጋ አማራ ባዶ (AmaraFrie) ኢትዮጵያን እየጠበቀ መሆኑን ይወቅ::

አቶ ሊዮ አከሬ ከአንድ ተኩል ሚሊዮን በላይ ጨፍጭፈውና ከአስራ ሁለት ሚሊዮን ሕዝብ በላይ አፈናቅለው ኬንያ የተሰማሙት ክፉዎች የተሰማሙት አማራ ባዶ (“(Amara Frie) አገር ለመመስረት መሆኑን በጥኑ አሳውቀው ታሪካዊ



ሐላፊነታቸውን ተወጥተዋል:: በአማራ መቃብር ላይ መንደር ወይም ሪፐብሊክ እንመሰርታለን እያሉ ሲደራጁ የኖሩትን “ነጣ አውጪ ነን ባዮችን” ኬንያ ውስጥ ያስማማቸው አቶ ሊዮ ታሉት ውጪ ይሆናል ብሎ የሚያስብ ዘልዛላ ካለ አማራ ሳይደራጅና ራሱን ሳይከላከል ይጥፋ ብሎ የጥፋቱ ተባብሮ እንደሆነ ይቆጠራል::

የአማራ ምሁራን ሆይ:- እንደምታውቁት የአማራ ሕዝብ ከእግዚአብሔር ቀጥሎ የእምነት አባቶችን ከእነሱ ቀጥሎም ምሁራንን ያምናል:: በተለይ ከሰላሳ አመታት በፊት የእምነት አባት የተናገረው ሁሉ የእግዚአብሔር ቃል፣ ምሁር የተናገረው ሁሉም እውነትና እውቀት ይመስለው ነበር:: ይኸንን እየተሸረሸረ የመጣውን የእምነት ትስስር የእምነት አባቶችም ሆነ ምሁራኑ እንደገና መገንባት ይኖርባቸዋል:: የእምነት አባቶችም ሆነ ምሁራን በዘሩ ምክንያት በመላ አገሪቱ የሚታረደው የአማራ ነፈሰ-ጡር፣ ህፃን፣ ባልቴት፣ ሽማግሌና ወጣት እንቅልፍ ሊነሳቸውና ሕዝቡ ራሱን የሚከላከልበትን መንገድ መትለም ይጠበቅባቸዋል::

አማራን በጠላትነት የፈረጁ ሌሎች “ምሁራን ነን ባዮች የምድጃ ወሬና ተረት ተረት ወሬ እየተረኩ በመደራጀት አማራን ማጥፋት ተጀመሩ ግማሽ ክፍለ-ዘመን አልፏቸዋል:: አማራ አንገቱ ተቆርጦ መሬት ሲጎተት፣ ቤተክርስቲያንና መስጊድ ሲፀልይ በእሳት ሲቃጠል፣ በአገሩ ውስጥ እየተፈናቀለ እንደ ዘፀአት ሰዎች ሲሰደድና ተሰደም ተመንገድ እንኳ እንዳይተኛ ሲከለከል በዓይኗ በብረቷ ያዩ የእምነትም ሆነ የዓለማዊ ትምህርት የአማራ ምሁር የግማሽ ዘመኑን ግፍ መርምሮና የሁኑን አጠኖ የወደፊቱን በመተንበይ ሕዝቡን እንደ አሲራያን ሕዝብ ከመጥፋት ለማዳን እንደለገመ ሕዝቡም እግዚአብሔርም ያውቃል::

ቲሞቲ ስናይደር የተባለ የየል ዩንቨርሲቲ ሊቅ እንደሚያስተምረው ዛሬ እሚታየው ምልክት የነገውን እውነታ ያሳያል**:: ፕሮፌሰር ስናይደር እንደጻፈው ናዚዎች አይሁዳውያንን ለመጨፍጨፍ ሲወጥኑ እንደ ለገጣፎና ሱሉልታ ገዥዎች በአይሁዶች ግድግዳዎች "አይሁድ በጀርመን ቦታ የለውም" የሚል ምልክት ለቀለቁ:: ይኸንን የተለቀቀ ምልክት ያነበቡ አይሁድ ምሁራን ግን እንደ ዛሬው አማራ ምሁራን "የጥቂት ጋጠ ወጦች ተግባር!" እያሉ አለፉ:: እንደዚህ አይነቱ ጋጠወጥ ጋጠወጥን ከሚደግፍ ማህበረሰብ ውጪ እንደማይኖር ረሱ:: በዚህ ችልታቸውም አይሁዳንን ሳያስጠነቅቁ በመደዳ አስጨፈጨፉ::

ይህም ቢሆን አይሁዳውያን ተዚያ ስህተታቸው ትምህርት ቀስመው፣ ያለፈውን በሚገባ መርምረው፣ የወደፊቱን እየተነበዩ ራሳቸውን ዳግም ከመጥፋት ለማዳን እየተጉ ይገኛሉ:: አይሁዳውያን በብዙ አገሮች የአይሁዳውያንን ጭፍጨፋ የሚያንፀባርቅ ብዙ ሐውልት ከተጨፈጨፉት ሰዎች ፎቶና ሥም ጋር ገንብተዋል:: ተቆጥሮ የማያልቅ አልቂቱን የሚያንፀባርቅ ተንቀሳቃሽና ተቀማጭ ቅርስ አከማችተዋል:: እንደዚህ አይነቱ ጥበብ ሕዝባቸው ዳግመኛ እንደዚያ አይነት አልቂት ውስጥ እንዳይገባ ይረዳዋል::

በናዚ ዘመን ያለቀው የአይሁዳውያን ቁጥረ ስድስት ሚሊዮን ነበር። ሆን ተብሎ በማምከን ሳይወለድ የቀረው ተትቶ በአለፉት ሰላሳ ዓመታት ውስጥ በዘሩ ምክንያት የጠፋው የአማራ ሕዝብ በትክክል ቢቆጠር ቢያንስ በናዚ ዘመን የጠፋውን የአይሁድ ቁጥር እጥፍ ይሆናል። አማራ እንዲህ እየጠፋ የእምነትና የዓለማዊ ትምህርት አማራ ምሁራን ግን አማራ የዘር ፍጅት እየተፈጠመበት ነው ለማለትም ባቆላ እንደጎረሰ ዶሮ ጉረሯቸውን ያንቃቸዋል። በግልጥ አነጋገር አብዛኛው የአማራ ምሁራን ለእውነታና ለሚያልቀው የአማራ ነፍስ ግድ የሌላቸው ባእዶች ሆነዋል።

የአማራ ምሁራን የበሬ እንትን ይወድቅልኛል ብላ ስትከተል እንደኖረችው ቀበሮ በአጉል ተስፋ መንዘላዘሉን ትተው እውነታውን መቀበል ይኖርባቸዋል። እንደ አለመታደል አማራ የገጠመው ችግር በዚህ ወይም በሚቀጥለው ትውልድ ብቻ የሚያበቃ አለመሆኑን የአማራ ምሁራን ማጤን ይኖርባቸዋል። በናዚዎች የተፈጠመው ጭፍጨፋ ለአይሁዳውያን ትምህርት ሆኖ ጠንካራ እንዳደረጋቸው ሁሉ ለሰላሳ ዓመታት በአማራ የተፈጠመው የዘር ፍጅት በአንድና በሁለት ትውልድ ብቻ የሚያበቃ አለመሆኑን ተገዝቦና ለአማራ ትልቅ ትምህርት መሆኑን አጢኖ አማራ የበለጠ ጠንካራ በመሆን ከራሱ አልፎ እንደ በፊቱ ለሌሎች የሚተርፍበትን መንገድ መቀየስ ይኖርበታል።

የአማራ ፍጅት የአካል፣ የሃይማኖት፣ የባህል፣ የቅርስ፣ የእውቀት፣ የታሪክና ሌሎች እሴቶች ስለሆነ ሁሉም የሚሳተፍበት የተወሳሰበ ቋሚና ዘላለማዊ የትግል ዘርፍ ይጠይቃል። ለመንደርደሪያ ያህልም፡-

፩. የእምነት ምሁራን “እግዚአብሔር ሰውን በአምሳሉ ፈጠረው ከሚለው ትምህት በተጨማሪ እግዚአብሔር ሰውን በአምሳሉ ቢፈጥረውም ከተፈጠ በኋላ ሰይጣን ሊነጥቀውና ዘር አጥፎ ሊያደርገው ስለሚችል ከዘር አጥፎ ራስን መከላከል የሙሴ የኢያሱና የሌሎችም የእግዚአብሔር ሰዎች የቅድስና ተግባር መሆኑን ማስተማር

፪. መስቀል የተሸከመ የሃይማኖት የአማራ ምሁራን መስቀል እንደ እስጢፋኖስ ያሉ ምሁራን የተሰውበት የመስቀላትነት ምልክት መሆኑን ማመንና ለመስቀሉ መገዛት

፫. ዲግሪ አለን የሚሉ ምሁራን ዲግሪቸውን የምግብ መጠቅጠቂያን መንደላቀቂያ ተማድረግ አሳማዊ ባህሪ ተላቀው የሕዝባቸውን እልቂት ለማየት አይናቸውንና ጆሮዎቸውን በመክፈት የሰላሳ አመቱን እልቂት በጥናትና በምርምር ለሕዝባቸውና ለዓለም ማሳወቅ

፬. ምሁራን ባዳበሩት እውቀት

ሀ. አማራ አሁን ብቻ ሳይሆን ወደፊትም የሚደርስበትን ችግር ከወዲሁ በተለያዩ መንገድ በማስተማር ማንቃት

ለ. አማራ ራሱን ከአካላዊና መንፈሳዊ ዘር ፍጅት ለመከላከል የሚያስችል ጥኑ ድርጅታዊ መዋቅር መዘርጋት

ሐ. በአለፉት ሰላሳ ዓመታትም ሆነ አሁን በዘራቸው የተጨፈጨፉትን፣ የተፈናቀሉትን፣ የተሰደዱትን፣ የተጠለፉትን፣ ሆነ ተብሎ ዩንቨርሲቲ እንዳይገቡ የተከለለሉትን በምስል፣ በሥም፣ በእድሜ፣ በጾታና በሌሎችም መስፈርቶች ያካተተ ማህደር ማጠናቀር

መ. በውጪም ሆነ በአገር ቤት ይኸንን ጭፍጨፋ የሚያስታውሱ ማስታውሻዎች መገንባት

ሠ. የአማራን ዘር ፍጅት ወይም የህልውና ተጋድሎ የሚዘክር በበላሙያ ጋዜጠኞች የሚመራ የሕዝብ መገናኛ (ራዲዮ፣ ቴሌቪዥን፣ ዌብ ሳይትና ሌሎችም) ማቋቋም። የትያትር ሰዎችም የምዕራባውያንን ግሳንግስ እየቀዱ ወጣቱን ማዘናጋቱን ትተው የዘር ማጥፋቱን የሚመመለከት ታሪካዊ ሥራ ስርተው እንዲያልፉ መውትወት።

ረ. በአማራ ዘር ጭፍጨፋ የተሳተፉትን አረመኔዎች አጣሪና መዝጋቢ ቡድን መገንባት

ሸ. በዘር ጭፍጨፋ የተሳተፉትን ሕግ ፊት የሚያቀርብ ቡድን ማቋቋም

ቀ. የአማራን የዘር ጭፍጨፋና የህልውና ተጋድሎ ለዓለም ሕዝብ የሚያሳውቅ የዲፕሎማሲ ተቋም ማቋቋም

፩. ሕዝቡ ምሁራን በመከተል

ሀ. እንኳን ሙሉ አካል ያለው የሌለውም እያንዳንዱ አማራ ዘሩ፣ ሃይማኖቱ፣ ባህሉ፣ ታሪኩና ቅርሱ እንዳይጠፋ የሚያበረከተው አስተዋፅዖ እንዳለ ማመን

ለ. ምሁራን የሚያቋቁሟቸውን ቋሚ ተቋማት በጉልበት፣ በሐሳብና በገንዘብ መርዳት

ሐ. ተጎልቶ አንድም ሰው ጠፋ እኮ እያሉ ማጣወር ራስን አንድ ሰው አለምቁጠርና ራስን ሰው መሆን የማይችል የአንግዲህ ልጅ አድርጎ መቁጠር መሆኑን ማጤን። አባቶች ይሉት እንደነበረው ግፍ ሲበዛና ልብ ስትቆርጥ ማንም ጀግና ሊሆን አንደሚችልና ሜዳውም ሆነ ከተማው ወደ ጫካነት ሊቀየር አንደሚችል ማመን

መ. ጀግና ሲፈጠር በመቅቡጥ፣ በአድርባይነት፣ በባንዳነትና በፍርሃት አየተሽመደመዱ አሳልፎ አለመስጠት

ሠ. ጊዜው የቴክኖሎጂ ስለሆነ ሁሉም አማራ በምስል፣ በድምጥና በጽሑፍ የተደገፈ እውነተኛ መረጃ በመስብሰብ ሥራ መስማራት

ረ. ተመዋሽት፣ ተስንፍና፣ ተስርቆት፣ ተከህደት፣ ግፍ ተመስራትና ሌሎችም እርኩስ ሥራዎች ራስን መጠበቅ

ሰ. ተጅብ ተርፎ የሰነበተ ጥንብ የአህያ ሬሳ የባሰ የሚከረፋውን መንደርተኝነት የሚባል ደዌ አንድ ሺህ ሜትር ጉድጓድ ቆፍሮ እስከ ዓለም ፍጣሜ አንዳይነሳ አርጎ መቅበር

ሸ. ዳግመኛ የዘር ጭፍጨፋ ኢላማ ሆኖ ላለመገኘት በዓለት ላይ የተመሰረተ ኃይል መገንባት

የአማራ ምሁራንና የአማራ ሕዝብ ሆይ! እንደምታውቁት የአማራ ዘር ፍጅት ቁማር ከሰላሳ ዓመታት ወዲህ በግልጥ ይፈጠም አንጅ የተሸረበው ከአውሮጳውያን የቅኝ ግዛት ሸንፈት በኋላ ነው። የአማራ ዘር ፍጅት በአንድና በሁለት ትውልድ ብቻ ይቆማል ብሎ ማሰብ በጠራራ ፀሐይ ቅቤ በራሱ ተሸክሞ ተሄደው ማሞ ቂሎም ማነስ ነው።

የአማራ የአካል፣ የሃይማኖት፣ የባህል፣ የቅርስ፣ የትምህርትና የታሪክ ዘር ፍጅት ከውጪም ከውስጥም ሥር ያለው ከትውልድ ትውልድ የሚተላለፍ ዘላለማዊ ሰይጣናዊ እቅድ ነው። የአማራ ምሁራንና ሕዝብም እንደ አያቶቻቸው አራት አይና ሆነውና ይኸንን ተገንዝበው የጥፋት ሴራውን የሚቋቋም ጥኑ ዘላለማዊ ተቋም መገንባት አለባቸው። ዘር መጥፋትን መከላከል ሰውነት ነው፣ ምሁርነት ነው፣ ቅድስናም ነው። አመሰግናለሁ።

* [Abiy Ahmad's Machinations for "Amharafrei" Ethiopia - ZeHabesha | Ethiopian News, Video, Analysis and Opinion](https://www.zehabesha.com/abi-ahmad-s-machinations-for-amharafrei-ethiopia)

** on tyranny: Twenty Lessons from The Twentieth Century chapter 4

ተጨማሪ ጽሑፎች፡

1. A Message to Amara Elites: Never Allow Ethnic Cleansing of Amara Again! <https://www.zehabesha.com/a-message-to-amara-elites-never-allow-ethnic-cleansing-of-amara-again/?fbclid=IwAR39-VVEyK9B3K4qyv40xVyKLFQAQ4yQd3NZ5gdVLEIf-OL3BW8pyuuTAWI>

2. Please Stop Predisposing Amaras to Continue Perishing in Cities and Rural Areas! https://www.zehabesha.com/please-stop-predisposing-amaras-to-continue-perishing-in-cities-and-rural-areas/?fbclid=IwAR0Qk8s_L_KBHRRXn9o_pr0Uu5fVnyDhkl4MuXMye0enMnRcpwfc2owSorl

3. The Ethiopian Elites Have Failed to Follow The Principles of Our Forefathers! https://www.zehabesha.com/the-ethiopian-elites-have-failed-to-follow-the-principles-of-our-forefathers/?fbclid=IwAR2vDSOkwZ2-A8HUa-iajOYFrVb49Z2rdD62jLkflA_T7p2V6vWcco9gElk

4. በስልጣን ሰከር ያበደን ካድሬ ውይይትና ምክር ሊፈውሰው ይችላል??

<https://welkait.com/?p=19399&fbclid=IwARiPGGrvShRVdWUA5-QmXlhonXcdrFDR-J6plJv3LWBYPyRq9vWjLcWYYY>

5. አማራ ሆይ! ምን እስኪሆን ነው የምትጠብቀው?

https://welkait.com/?p=17552&fbclid=IwAR1eqGmFZYQ_aO5tKOajXsFZzW--Hi6PULfLQMJuSvh067CnTy-MMzFduuo

6. ጨቋኙ አማራ ይኸው ነው!

http://amharic.abbaymedia.info/archives/29664?fbclid=IwAR0e_LnjBSS5a32RXriIAS3_laU5kG-7WR3yaAZLzygplOiqXGeGFxecv54

7. አማራ ዳግም አትታለል እንደ ላሜ ቦራ!

https://welkait.com/?p=16336&fbclid=IwAR3TucrZU-L98xi7BHvmfy72coFWall47VWRKXYQs3OAlGT3_yttzFuqEns

8. ወጣት ሆይ! እደግ! ተመንደግ! - በላይነህ አባተ

<https://www.zehabesha.com/amharic/archives/94987?fbclid=IwAR16KT0YujEAGRuW2Qum3Thw7GD6Wvlp8TfLCXeETm6ptbZ2BRBzqjil2g>

9. ወጣት ሆይ! ለህልውናህም ሆነ ለክብርህ ወደ ባህልህ!

<http://ethioforum.org/amharic/%E1%8B%88%E1%8C%A3%E1%89%B5-%E1%88%86%E1%8B%AD-%E1%88%88%E1%88%85%E1%88%8D%E1%8B%8D%E1%8A%93%E1%88%85%E1%88%9D-%E1%88%86%E1%8A%90-%E1%88%88%E1%8A%AD%E1%89%A5%E1%88%AD%E1%88%85-%E1%8B%88%E1%8B%B0/?fbclid=IwAR0tsEDbDAQaE5BkeepzHCv3j30RxoXKtsV4ybfBg8PTatn0ejmmilQSZ0>

10. አማራ ሆይ! ሰው እንሰሳም ነው! https://welkait.com/?p=19311&fbclid=IwAR15eJVKUJ_b6SBFdzSz8_mj4wDOCGfj4a6gVy8HQJdTigeXypyWG7KTwSc

11. የአማራ ጨቋኙ አቀንቃኞች እምቢኝ አረፋውን ባህሪ!

http://ethioforum.org/amharic/%E1%8B%A8%E1%8A%A0%E1%88%9B%E1%88%AB-%E1%8C%A8%E1%89%8B%E1%8A%99-%E1%8A%A0%E1%89%80%E1%8A%95%E1%89%83%E1%8A%9E%E1%89%BD-%E1%8A%A5%E1%88%9D%E1%89%A2%E1%8A%9D-%E1%8A%A0%E1%88%A8%E1%8D%8B%E1%8B%8D/?fbclid=IwAR06hGmzfyvYp0pamjEv2M4Oo3U4k5LhIucqE_NFHVbIMGmMet2mr-YUpeU

12. አማራ ከጅብ መንጋጋ ተላቆ ከእስት አፍ ገብቷል! (በላይነህ አባተ)

https://www.satenaw.com/amharic/archives/64345?fbclid=IwAR186W_UWnfZoS9_NhCKQ6hRHdx-c_W7HT3r0oLNVuifzZhmad9LwyAsndY

13. ለአባትዮው ለገሰ ቦንድ ለልጁ ፓስተር አቢይ ፈንድ!

<https://welkait.com/?p=19088&fbclid=IwAR1mqyYRoNVg3ZCVPhEbSzxYZU3FGfiQH5siUhRwKdaKla-0Q6Ly4IKx7dY>

14. ሕዝብ እንዲሰማህ ሰፊ አፍ ይኑርህ!

http://www.zehabesha.com/amharic/archives/94149?fbclid=IwAR053It6KCKf-TywMIFjVmqx-jZyabuh_Ourw5vqSlrFVACc8DH6ROXJgA8

15. በአማራ ሰማእታት የተፈጠመው ግፍ በቅዱሳን ሐዋርያት ከተፈጠመው ግፍ ይከፋል! (በላይነህ አባተ)

https://www.satenaw.com/amharic/archives/63706?fbclid=IwAR1Jz8X8rmn5Sxgbt9b-r_7VJ5P6stU0n79czhwp83hq9kBi9i5_hiBhDRc

16. ይሁዳ ክርስቶስን በሰላሳ ዲናር ሸጠው! (በላይኑስ አባተ)

https://www.satenaw.com/amharic/archives/61148?fbclid=IwAR2x5wsTnwsMEickDTJjfbg1VI_TgjoH0Wvba8dq_PjEyqkEcm32hq2cu5l

17. Urgent Message to Amara Elites: Speak Up Against The Ethnic Cleansing of Amara!

https://www.zehabesha.com/urgent-message-to-amara-elites-speak-up-against-the-ethnic-cleansing-of-amara/?fbclid=IwARIXeFACxW_EijB03BjvYZrMtNL0J7TFUgBO9OMGAGpGvGOsDQmryq4UJ4c

የካቲት ሁለት ሺ አስራ አምስት ዓ.ም.